

ANNUAL REPORT 2017-18



THEERADESA MAHILA SOCIETY (TMS)

Canal Road, Pallithottam P.O. Kollam - 691006 Kerala

മത്സ്യത്തൊഴിലാളി സമൂഹത്തിന്റെ സമഗ്രവികസനത്തിനായി 1978-ൽ സലേഷ്യൻ സഭയുടെ നേതൃത്വത്തിൽ ആരംഭിച്ച ഫിഷർമെൻ കമ്മ്യൂണിറ്റി ഡെവലപ്മെന്റ് പ്രോഗ്രാമിൽ (എഫ്.സി.ഡി.പി) നിന്നും രൂപം കൊണ്ട പുതിയ സംഘടനയാണ് തീരദേശ മഹിളാ സൊസൈറ്റി. തുടക്കമുതൽ എഫ്.സി.ഡി.പിയുടെ പ്രവർത്തനങ്ങളിൽ പ്രധാനപങ്കുവഹിച്ചിരുന്ന തീരദേശ വനിതകളുടെ ഉന്നമനത്തിനും വളർച്ചയ്ക്കും കൂടുതൽ പരിഗണനയും പ്രാതിനിധ്യവും നൽകുക എന്ന ഉദ്ദേശ ലക്ഷ്യത്തോടുകൂടിയാണ് തീരദേശ മഹിളാ സൊസൈറ്റി ആരംഭിച്ചത്. 1995-ൽ രജിസ്റ്റർ ചെയ്ത TMS ഇന്നും FCDPയുമായി ചേർന്ന് പ്രവർത്തിച്ചുവരുന്നു.


2017-18 സാമ്പത്തിക വർഷത്തിൽ ആകെ 64 ഗ്രൂപ്പുകളിലായി 1794 അംഗങ്ങൾ ഒൻപത് വിഭാഗങ്ങളിലായി 9 കോർഡിനേറ്റേഴ്സുമായി പ്രവർത്തനം തുടരുന്നു. തീരദേശ മഹിളാ സമിതിയുടെ പ്രവർത്തന മേഖലകൾ, ഇരവിപുരം, കാക്കത്തോപ്പ്, മുണ്ടയ്ക്കൽ, പള്ളിത്തോട്ടം, പോർട്ട് കൊല്ലം, മുതാക്കര, വാടി, തങ്കശ്ശേരി തുടങ്ങിയ സ്ഥലങ്ങളാണ്.

2017-18 സാമ്പത്തിക വർഷത്തിലെ തീരദേശ മഹിളാസമിതിയുടെ പ്രവർത്തനങ്ങളുടെ വാർഷിക റിപ്പോർട്ട് ചുവടെ ചേർക്കുന്നു.

സാമ്പത്തികം

ക്രെഡിറ്റ് സ്കീമുകൾ:

സ്വയം തൊഴിൽ കണ്ടെത്തുന്നതിനും വരുമാനം വർദ്ധിപ്പിക്കുന്നതിനുമായി ക്രെഡിറ്റ്, ആശാകിരൺ ക്രെഡിറ്റ് എന്നീ രണ്ടു സ്കീമുകളിലായി അയ്യായിരം രൂപ മുതൽ ഒരു ലക്ഷം രൂപ വരെയുള്ള വായ്പകൾ കൊടുക്കുന്നു. 2017-18 സാമ്പത്തിക വർഷത്തിൽ Rs. 67,33,000 രൂപ 275 പേർക്കായി ക്രെഡിറ്റ് സ്കീമിന്റെ ഭാഗമായും, Rs. 69,64,000 രൂപ 250 പേർക്കായി ആശാകിരൺ പദ്ധതിയുടെ ഭാഗമായും വായ്പ നൽകുകയുണ്ടായി. ആകെ 525 അംഗങ്ങൾക്കായി Rs. 13697000 രൂപ അനുവദിച്ചു.



സേവിംഗ് സ്കീമുകൾ:

എക്സ്ട്രാ സേവിംഗ്സ്:

2017-2018 വർഷങ്ങളിൽ 32 അംഗങ്ങളിൽ നിന്നായി 45750 രൂപ പ്രത്യേക നിക്ഷേപമായി സ്വീകരിച്ചു. ഇതിൽ 43790 രൂപ മുതലായും 3460 രൂപ പലിശയിനത്തിലും നൽകി.

ആശാകിരൺ സേവിംഗ്സ്:

2017-2018 സാമ്പത്തിക വർഷത്തിൽ 25,91,300 രൂപ ആശാകിരൺ പദ്ധതിയുടെ ഭാഗമായി നിക്ഷേപമായി സ്വീകരിച്ചു. അതിൽ 2125150 രൂപ കാലാവധി അടിസ്ഥാനത്തിൽ നിക്ഷേപകർക്ക് മടക്കി നൽകി. 260188 രൂപ പലിശയിനത്തിലും നൽകി. ഈ സാമ്പത്തിക വർഷത്തിൽ 600 അംഗങ്ങളാണ് ആശാകിരൺ പദ്ധതിയിലുള്ളത്.

മരണ ഫണ്ട്:

2017-2018 വർഷത്തിൽ 27 ആളുകൾ മരണപ്പെടുകയുണ്ടായി. 8,99,610 രൂപ മരണഫണ്ടായി ബന്ധപ്പെട്ട അവകാശികൾക്ക് നൽകി. ഇതേയിനത്തിൽ 8,17,657 രൂപ സമാഹരിച്ചു. ഈ അവസരത്തിൽ സംഘടനയുടെ ഭാഗമായി പ്രവർത്തിച്ച് മരണപ്പെട്ട എല്ലാ അംഗങ്ങൾക്കും നന്ദി അറിയിക്കുകയും അവരുടെ നിര്യാണത്തിൽ സംഘടനയുടെ അനുശോചനം രേഖപ്പെടുത്തുകയും ചെയ്യുന്നു.

സ്വയം സഹായ

സംഘടനകളും പ്രവർത്തനങ്ങളും:

ഗ്രൂപ്പുകളുടെ നവീകരണ പ്രക്രിയയുടെ ഭാഗമായി ഗ്രൂപ്പ് പ്രവർത്തനങ്ങൾ മുന്നോട്ട് കൊണ്ടുപോകുന്നതിനായി BREADS ന്റെ നേതൃത്വത്തിൽ 2 പ്രവർത്തകരെ നിയമിക്കുകയുണ്ടായി. 2017-18 സാമ്പത്തിക വർഷത്തിൽ നിലവിലുള്ള സ്വയം സഹായ സംഘങ്ങൾ നവീകരിക്കുന്നതിനായി ഗ്രൂപ്പ് യോഗങ്ങൾ, ഗ്രൂപ്പ് സന്ദർശനങ്ങൾ തുടങ്ങിയവ നടത്തി.



2017-18 പരിശീലനപരിപാടികൾ ഒരു നോട്ടത്തിൽ

ക്ര.നം.	തീയതി	വിഷയം	സമയം	നം.
1.	4/4/17	സ്വയം സഹായസംഘ രൂപീകരണം	3 ദിവസം	20
2.	5/10/17	ഫുഡ് പ്രോസസിംഗ്	2 ദിവസം	40
3.	22/11/17	ഹോം കെയർ പ്രൊഡക്റ്റ്സ്	2 ദിവസം	40
4.	24/11/17	ഹോം കെയർ പ്രൊഡക്റ്റ്സ്	1 ദിവസം	40
5.	28/11/17	ഹോം കെയർ പ്രൊഡക്റ്റ്സ്	2 ദിവസം	40
6.	06/12/17	വുമൺ റൈറ്റ്സ്	1 ദിവസം	40
7.	12/12/17	വുമൺ റൈറ്റ്സ്	1 ദിവസം	40
8.	13/12/17	ഹോം കെയർ പ്രൊഡക്റ്റ്സ്	2 ദിവസം	40
9.	09/01/18	ഫുഡ് പ്രോസസിംഗ്	2 ദിവസം	35
10.	30/01/18	ഹോം കെയർ പ്രൊഡക്റ്റ്സ്	1 ദിവസം	35
11.	07/02/18	ഫുഡ് പ്രോസസിംഗ്	2 ദിവസം	30
12.	27/02/18	ഫുഡ് പ്രോസസിംഗ്	2 ദിവസം	30
13.	05/03/18	ഹോം കെയർ പ്രൊഡക്റ്റ്സ്	1 ദിവസം	35

2017-18 സാമ്പത്തിക വർഷത്തിൽ ഗ്രൂപ്പുകൾ ശക്തിപ്പെടുത്തുന്നതിനും വരുമാന പ്രവർത്തനങ്ങൾ തുടങ്ങുന്നതിനും 13 പരിശീലന പരിപാടികൾ സംഘടിപ്പിച്ചു. പരിശീലന പരിപാടികൾ ഭക്ഷണ നിർമ്മാണം, നിത്യോപയോഗ സാധനങ്ങളുടെ നിർമ്മാണം, അക്കൗണ്ടന്റ്സ്, ബുക്ക് കീപ്പിംഗ്, എന്നിവയെ സംബന്ധിച്ചായിരുന്നു.

വിശപ്പിനു വിട

ഫിഷർമെൻ കമ്മ്യൂണിറ്റി ഡെവലപ്മെന്റ് പ്രോഗ്രാമിന്റെയും തീരദേശ മഹിളാ സൊസൈറ്റിയുടെയും കൂട്ടായ പ്രവർത്തനത്തിന്റെ ഭാഗമായി കൊല്ലം തീരദേശത്തെ നിർധനരും നിരാലംബരുമായ 100 വ്യക്തികൾക്ക് ദിവസേന അവരുടെ വീടുകളിൽ പോഷകകരമായ ഭക്ഷണം എത്തിക്കുക എന്ന ലക്ഷ്യത്തോടെ ആരംഭിച്ച പദ്ധതിയാണ് വിശപ്പിനു വിട. ഏപ്രിൽ 1, 2017-ൽ FCDP ഹാളിൽ വെച്ച് നടന്ന ചടങ്ങിൽ തോപ്പ് ഇടവക വികാരിയും റെക്ടറുമായ ഫാ. സണ്ണി ഉപ്പൻ ഉദ്ഘാടനം ചെയ്തു.

താൽക്കാലികമായി ഭക്ഷണ ക്രമീകരണങ്ങൾ ഇരവി പുരത്ത് റൂത്ത് ഫുഡിനെ ഏൽപ്പിച്ചു. അർഹതപ്പെട്ട വ്യക്തികളെ ഇതിനുവേണ്ടി രൂപീകരിച്ച കമ്മിറ്റി കണ്ടെത്തുകയും, ഭക്ഷണം വിതരണം ചെയ്യാൻ വോളണ്ടിയർമാരെ നിയോഗിക്കുകയും ചെയ്തു.

14.8.2018-ൽ അഭിവന്ദ്യ കൊല്ലം ബിഷപ്പ് സ്റ്റാൻലി റോമൻ പിതാവ്, മുണ്ടക്കൽ, തിരുവാതിര നഗറിൽ ആരംഭിച്ച വിശപ്പിനു വിടയുടെ അടുക്കളയും ഓഫീസും ഔദ്യോഗികമായി ഉദ്ഘാടനം ചെയ്യുകയും ഇതിനോട് ചേർന്ന് സ്ഥാപിച്ച യൗസേപ്പിതാവിന്റെ രൂപത്തിന്റെ ആശീർവാദകർമ്മം നിർവഹിക്കുകയും ചെയ്തു. പദ്ധതിയുടെ സുഗമമായ നടത്തിപ്പിനായി 14-അംഗ എക്സക്യൂട്ടീവ് കമ്മിറ്റിയ്ക്ക് രൂപം കൊടുത്തു.

2017-2018-ൽ 36,500 ഭക്ഷണ പാക്കറ്റുകൾ അർഹതപ്പെട്ട വീടുകളിൽ എത്തിക്കുവാൻ സാധിച്ചു. ഭക്ഷണം ലഭിക്കുന്ന 11 പേർ മരണപ്പെടുകയും അവർക്കു പകരം മറ്റ് വ്യക്തികളെ കണ്ടെത്തുകയും ചെയ്തു. തൻ വർഷം ഇതിനായി 21,83,551.00 രൂപ അഭ്യുദയകാംക്ഷികളിൽ നിന്നും ശേഖരിക്കുകയും 18,62,311.50 രൂപ ഇതിനായി ചിലവഴിക്കുകയും ചെയ്തു.

പദ്ധതിയുടെ ഭാഗമായി ഭക്ഷണത്തിനു പുറമെ മരുന്നും, വസ്ത്രവും നേഴ്സിംഗ് പരിചരണവും നൽകി വരുന്നു.



ഹെൽത്തി ഫുഡ് & ഹോം കെയർ പ്രൊഡക്ട്സ്

ഫിഷർമെൻ കമ്മ്യൂണിറ്റി ഡെവലപ്മെന്റ് പ്രോഗ്രാമിന്റെയും തീരദേശ മഹിളാ സൊസൈറ്റിയുടെയും കൂട്ടായ പ്രവർത്തനത്തിന്റെ ഭാഗമായി ആരംഭിച്ച പുതിയ സംരംഭമാണ് ഹെൽത്തി ഫുഡ് & ഹോം കെയർ പ്രൊഡക്ട്സ്. ഇതിന്റെ ഭാഗമായി ഒക്ടോബർ 2017-ൽ



കറി പൗഡർ യൂണിറ്റ് ആരംഭിക്കുകയും ബ്രെഡ്സിന്റെ (ബാംഗ്ലൂർ) സഹായത്തോടെ ഇതിനുവേണ്ടി റൂം നിർമ്മിക്കുകയും ചെയ്തു. ഡിസംബർ 17, 2017-ൽ വെച്ച് നടത്തിയ ചടങ്ങിൽ മസാല യൂണിറ്റിന്റെ ഔദ്യോഗിക ഉദ്ഘാടനം തോപ്പ് ഇടവക വികാരിയും റെക്ടറുമായ ഫാ സണ്ണി ഉപ്പൻ നിർവഹിച്ചു.

ഈ പദ്ധതിയുടെ ഉദ്ദേശ്യലക്ഷ്യം തീരദേശത്ത് മേന്മയേറിയതും മായം കലരാത്തതുമായ മസാലകൾ ലഭ്യമാക്കുകയും ഇത് വഴി സ്വാശ്രയ സംഘങ്ങളുടെ ഉത്പന്നങ്ങൾക്ക് വിപണി കണ്ടെത്തി കൂടുതൽ തൊഴിലവസരങ്ങൾ സൃഷ്ടിക്കുക എന്നതാണ്.

2018 ജനുവരി 31-ന് ഹെൽത്തി ഹോം കെയർ പ്രൊഡക്ട്സ് ആരംഭിച്ചു. മികച്ച നിലവാരമുള്ള നിത്യോപയോഗ സാധനങ്ങൾ കുറഞ്ഞ നിരക്കിൽ ലഭ്യമാക്കി വേറിട്ട ഒരു ജീവിത ശൈലിക്ക് തുടക്കം കുറിക്കുക എന്നാണ് ഉദ്ദേശിക്കുന്നത്.

ഡോൺ ബോസ്കോ കൗൺസിലിംഗ് സെന്റർ



2017 ഡിസംബർ 17-ന് ഡോൺ ബോസ്കോ കൗൺസിലിംഗ് സെന്ററിന്റെ ഉദ്ഘാടനം TMS പ്രസിഡന്റ് ഡോ സിന്ധാ മെൻഡസ് നിർവഹിച്ചു. തീരദേശത്തെ കുട്ടികൾക്കും യുവാക്കൾക്കും കുടുംബങ്ങൾക്കും ഏറ്റവും അടുത്തുതന്നെ കൗൺസിലിംഗ് സൗകര്യം ലഭ്യമാക്കുക എന്ന ലക്ഷ്യത്തോടെയാണ് കൗൺസിലിംഗ് സെന്റർ ആരംഭിച്ചിരിക്കുന്നത്.

ഓഖി ദുരിതാശ്വാസത്തിനു ഒരു കൈത്താങ്ങ്

2017, ഡിസംബർ 15-ാം തീയതി FCDP യുടെയും TMS-ന്റെയും ബോർഡ് അംഗങ്ങളും സ്റ്റാഫും സംഘാംഗങ്ങളും അടങ്ങുന്ന ഒരു ടീം ദുരന്ത ബാധിത പ്രദേശങ്ങളായ പുന്തൂറ, വിഴിഞ്ഞം എന്നീ സ്ഥലങ്ങൾ സന്ദർശിക്കുകയും അനുശോചനം അറിയിക്കുകയും ചെയ്തു. ജനുവരി 29-ാം തീയതി FCDP-യുടെയും TMS ന്റെയും സംയുക്ത സമിതി ഈ പ്രദേശങ്ങൾ

സന്ദർശിച്ചു. സംഘടനയ്ക്കുവേണ്ടി FCDP ചെയർ പേഴ്സൺ ശ്രീമതി ജെയിൻ ലോറൻസ്, പുന്തൂറ സെന്റ് തോമസ് ചർച്ചിന്റെ ദുരിതാശ്വാസ നിധിയിലേക്ക് 50000 രൂപയുടെ ചെക്ക് കൈമാറുകയും TMS പ്രസിഡന്റ് ഡോ. സിന്ധാ മെൻഡസ്, വിഴിഞ്ഞം ഹോളി സിന്ധു യാത്ര മാതാ ദേവാലയത്തിന്റെ ദുരിതാശ്വാസ നിധിയിലേക്ക് 50000 രൂപയുടെ ചെക്ക് കൈമാറുകയും ചെയ്തു.



മറ്റ് പ്രവർത്തനങ്ങൾ

ഡെന്റൽ ക്യാമ്പ്

2018 ഫെബ്രുവരി 24-ാം തീയതി ഡോ.റിൻസി സൈമണുമായി സഹകരിച്ച് (ലോർഡ്സ് ആന്റണി & ക്ലാർ ഗ്രൂപ്പ്) ഡെന്റൽ ക്യാമ്പ് എഫ്.സി. ഡി.പി ഹാളിൽ സംഘടിപ്പിച്ചു. ക്യാമ്പിൽ 85-ൽ പരം പേർ പങ്കെടുത്തു.



ട്രെയിനിംഗ് പ്രോഗ്രാമുകൾ.

2017 ഏപ്രിൽ 4,6 തീയതികളിലായി സ്റ്റാഫ് അംഗങ്ങൾക്ക് പരിശീലന പരിപാടി ഡോൺ ബോസ്കോ ബോയ്സ് ഹോമിൽ വച്ച് നടത്തി. പരിശീലന പരിപാടിയുടെ ഭാഗമായി സ്വാശ്രയ സംഘങ്ങളുടെ രൂപീകരണത്തെക്കുറിച്ചും ഭക്ഷണ നിർമ്മാണത്തിന്റെയും, വീട്ടുപകരണ സാധനങ്ങളുടെയും നിർമ്മാണത്തേപ്പറ്റിയും പ്രവർത്തകർക്ക് പരിശീലനം നൽകി. തുടർന്ന് തെൻമലയിലേക്ക് വിദ്യാഭ്യാസ ടൂറും നടത്തി.

ഒത്തുചേരലും ആഘോഷങ്ങളും.

എഫ്.സി.ഡി.പി, ടി.എം.എസ് എന്നീ സംഘടനകളുടെ സംയുക്ത നേതൃത്വത്തിൽ 2017 സെപ്റ്റംബർ 2-ന് ഓണാഘോഷ പരിപാടികൾ നടത്തി.

2018 ഒക്ടോബർ 4-ന് യമനിൽ ഏറെക്കാലം തടവിലായിരുന്ന ഫാ. ടോം ഉഴുന്നാലിന്റെ സ്വീകരണച്ചടങ്ങിൽ സ്റ്റാഫ് അംഗങ്ങൾ പങ്കെടുത്തു.



ടി.എം.എസ് അംഗങ്ങളുടെ ക്രിസ്തുമസ് ഒത്തുചേരൽ ഡിസംബർ 21-ാം തീയതി നടത്തി. അംഗങ്ങൾ വിവിധ കലാപരിപാടികൾ അവതരിപ്പിച്ചു. ബോർഡ് സ്റ്റാഫ് അംഗങ്ങൾക്ക് വേണ്ടി ക്രിസ്തുമസ് ആഘോഷങ്ങൾ ഡിസംബർ 23-ന് നടത്തുകയുണ്ടായി.



2018 മാർച്ച് 8-ാം തീയതി അന്തർദേശീയ വനിതാ ദിനമായി ആചരിച്ചു. എഫ്.സി.ഡി.പി ഹാളിൽ വച്ച് നടന്ന ചടങ്ങ് മുൻമേയർ ശ്രീമതി പ്രസന്ന ഏണസ്സ് ഉദ്ഘാടനം ചെയ്തു. ടി.എം.എസ് പ്രസിഡന്റ് സിന്ധാ മെൻഡസ് അദ്ധ്യക്ഷത വഹിച്ച ചടങ്ങിൽ എല്ലാ സംഘങ്ങളുടെയും ഭാരവാഹികൾ പങ്കെടുത്തു.

സന്ദർശനങ്ങൾ

2017 ഡിസംബർ 5 ന് ഡോൺ ബോസ്കോ പ്രൊവിഷണൽ ഫാ. ജോയ്സ് തോണിക്കുഴിയിൽ എഫ്. സി. ഡി. പി സന്ദർശിച്ചു. 2018 മാർച്ച് 15 ന് BREADS ഡയറക്ടർ ഫാ.ജോയ് എഫ്.സി.ഡി.പി, ടി.എം.എസ് അംഗങ്ങളെ സന്ദർശിച്ചു. ഇതുകൂടാതെ 2017-2018 സാമ്പത്തിക വർഷത്തിൽ ഫാ. വർഗ്ഗീസ് പുത്തനങ്ങാടി, ഫാ. ഫ്രാൻസിസ് ജോൺ, ഫാ. ജോസ് കോയിക്കൽ തുടങ്ങിയവരും സന്ദർശനം നടത്തുകയുണ്ടായി.

ഉപസംഹാരം

2017-18 സാമ്പത്തിക വർഷത്തിൽ നൽകിയ വിവിധങ്ങളായ അനുഗ്രഹങ്ങൾക്ക് ഞാൻ സർവ്വശക്തനായ ദൈവത്തോട് നന്ദി രേഖപ്പെടുത്തുന്നു. അതുകൂടാതെ ബോർഡ് അംഗങ്ങൾ മറ്റു സ്റ്റാഫ് അംഗങ്ങൾ എന്നിവരോട് നിങ്ങൾ നൽകി പോകുന്ന പ്രവർത്തനങ്ങൾക്ക് എന്റെ ഹൃദയം നിറഞ്ഞ നന്ദി അറിയിക്കുകയാണ് നിങ്ങൾ കാണിച്ച പ്രതിബദ്ധതയും കഠിനാധ്വാനവും സഹകരണങ്ങൾക്കും നന്ദി.